



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 19.04.2024 TIME : 12.50 PM

പ്രധാന വാർത്തകൾ

1. ഒന്നാംഘട്ട ലോക്സഭാ തിരഞ്ഞെടുപ്പ് നടക്കുന്ന 102 മണ്ഡലങ്ങളിൽ വോട്ടെടുപ്പ് പുരോഗമിക്കുന്നു. 11 മണി വരെയുള്ള കണക്കുകൾ പ്രകാരം ലക്ഷദ്വീപിൽ 16.33 ശതമാനവും തമിഴ്നാട്ടിൽ 23.72 ശതമാനവും പോളിങ്ങ് രേഖപ്പെടുത്തി.

The voting for the first phase of Lok Sabha elections is in progress in 102 constituencies. 16.33 percent voter turnout reported in Lakshadweep till 11 a.m, 23.72 percent turnout in Tamil Nadu.

2. ലോക്സഭാ തിരഞ്ഞെടുപ്പിൽ സമ്മതിദായകർ വോട്ടുവകാശം കൃത്യമായി വിനിയോഗിക്കണമെന്ന് അഭ്യർത്ഥിച്ച് മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ.

Chief Election Commissioner Rajiv Kumar has appealed people to vote in the Lok Sabha polls beginning today.

3. താളമേളങ്ങളുടെ വർണ്ണ വിസ്ഫുര്യമൊരുക്കി ഇന്ന് തൃശൂർ പൂരം.

One of the most vibrant and spectacular temple festivals in Kerala, the world famous Thrissur Pooram festival will take place in Thrissur today.

4. ഇറാനിൽ ഇസ്രായേൽ വ്യോമാക്രമണം നടത്തിയതായി മാധ്യമ റിപ്പോർട്ടുകൾ.

A possible Israeli strike in retaliation for Tehran's unprecedented drone-and-missile assault reported in Iranian cit, Isfahan.

5. പലസ്തീന് ഐക്യരാഷ്ട്രസഭയിൽ പൂർണ്ണ അംഗത്വം നൽകണമെന്ന യുഎൻ പ്രമേയം അമേരിക്ക വിറ്റോ ചെയ്തു.

The United States has blocked a United Nations Security Council resolution that would have paved the way for full United Nations membership for Palestine.

6. ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർജയന്റ്സ്, ചെന്നൈ സൂപ്പർകിംഗ്സിനെ നേരിടും.

In IPL, Lucknow Super Giants will take on Chennai Super Kings today.

=====

ELECTION FIRTH PHASE

ഒന്നാംഘട്ട ലോക്സഭാ തിരഞ്ഞെടുപ്പ് നടക്കുന്ന 102 മണ്ഡലങ്ങളിൽ വോട്ടെടുപ്പ് പുരോഗമിക്കുന്നു. തമിഴ്നാടും, ലക്ഷദ്വീപും ഉൾപ്പെടെ 17 സംസ്ഥാനങ്ങളിലും, നാല് കേന്ദ്രഭരണ പ്രദേശങ്ങളിലുമാണ് ഇന്ന് വോട്ടെടുപ്പ് നടക്കുന്നത്. 1,625 സ്ഥാനാർത്ഥികൾ ജനവിധി തേടുന്ന ആദ്യഘട്ട തിരഞ്ഞെടുപ്പിൽ 16 കോടി 63 ലക്ഷത്തോളം വോട്ടർമാർ സമ്മതിദായകാവകാശം വിനിയോഗിക്കും. ഇതിൽ 36 ലക്ഷം പേർ കന്നിവോട്ടർമാരാണ്. ഒരു ലക്ഷത്തി 63,000 പോളിങ്ങ് ബുത്തുകളാണ് ഒന്നാംഘട്ട വോട്ടെടുപ്പിനായി സജ്ജീകരിച്ചിരിക്കുന്നത്. 39 മണ്ഡലങ്ങൾ ഉള്ള തമിഴ്നാട്ടിലും, ലക്ഷദ്വീപ്, പുതുച്ചേരി, ആൻഡമാൻ നിക്കോബാർ, ഉത്തരാഖണ്ഡ്, അരുണാചൽ പ്രദേശ്, മേഘാലയ, മിസോറാം, നാഗാലാൻറ്, സിക്കിം എന്നിവിടങ്ങളിലും ഇന്ന് ഒറ്റഘട്ടമായി വോട്ടെടുപ്പ് പൂർത്തിയാവും. രാജസ്ഥാനിലെ 12 മണ്ഡലങ്ങളിലും, ഉത്തർപ്രദേശിലെ എട്ടും, മധ്യപ്രദേശിലെ ആറും, അസം, മഹാരാഷ്ട്ര സംസ്ഥാനങ്ങളിലെ അഞ്ചു വീതം സീറ്റുകളിലും വോട്ടെടുപ്പ് പുരോഗമിക്കുകയാണ്. ബീഹാറിൽ നാലും, പശ്ചിമബംഗാളിൽ മൂന്നും, മണിപ്പൂരിൽ രണ്ടും, ഛത്തീസ്ഗഡിലെയും, ത്രിപുരയിലെയും,

ജമ്മുകശ്ശീരിലെയും ഓരോ സീറ്റിലും സമ്മതിദായകർ ഇന്ന് വിധിയെഴുതും. ഏഴ് ഘട്ടമായി നടക്കുന്ന ലോക്സഭാ തിരഞ്ഞെടുപ്പിൽ ഏറ്റവുമധികം മണ്ഡലങ്ങളിൽ തിരഞ്ഞെടുപ്പ് നടക്കുന്നതും ഒന്നാംഘട്ടത്തിലാണ്. കേന്ദ്ര മന്ത്രിമാരായ ജിതേന്ദ്ര സിംഗ്, നിതിൻ ഗഡ്കരി, കിരൺ റിജിജു, ഭൂപേന്ദർ യാദവ്, അർജുൻ റാം മേഘ്വാൾ, എൽ മുരുഗൻ, മുൻ തൈലകാന ഗവർണ്ണർ തമിഴിസൈ സൗന്ദരരാജൻ, തമിഴ് നാട് മുൻ മുഖ്യമന്ത്രി ഒ പനീർ ശെൽവം, കോൺഗ്രസ്സ് നേതാക്കളായ കാർത്തി ചിദംബരം, മാണിക്കം ടാഗോർ, നകുൽ നാഥ്, ബി ജെ പി തമിഴ് നാട് അധ്യക്ഷൻ കെ അണ്ണാമലൈ, ഡി എം കെ നേതാക്കളായ ദയാനിധി മാരൻ, കനിമൊഴി കരുണാനിധി തുടങ്ങിയവർ ഇന്ന് ജനവിധി തേടുന്ന സ്ഥാനാർത്ഥികളിൽ ഉൾപ്പെടുന്നു. അരുണാചൽ പ്രദേശ്, സിക്കിം നിയമസഭകളിലേക്കുള്ള വോട്ടെടുപ്പും പുരോഗമിക്കുകയാണ്.

=====

LAKSHADWEEP - (INTRO)

ലക്ഷദ്വീപിൽ വോട്ടെടുപ്പ് പുരോഗമിക്കുന്നു .
 11 മണി വരെയുള്ള കണക്കുകൾ പ്രകാരം 16.33 ശതമാനം പേർ വോട്ടു രേഖപ്പെടുത്തി.

കൂടുതൽ വിവരങ്ങളുമായി ആകാശവാണി
 ലക്ഷദ്വീപ് പ്രതിനിധി അബ്ദുൽ സലാം .

(VOICE.....)

=====

POLLING PERCENTAGE

തമിഴ്നാട്ടിൽ രാവിലെ 11 മണി വരെയുള്ള കണക്കുകൾ പ്രകാരം 23.72 ശതമാനം വോട്ടർമാരാണ് സമ്മതിദായകാവകാശം വിനിയോഗിച്ചത്. ആൻഡമാനിൽ 21.82 ശതമാനവും,

അരുണാചലിൽ 18.03 ഉം അസമിൽ 27.22 ഉം
ഛത്തീസ്ഗഢിൽ 28.12 ശതമാനവുമാണ് 11 മണി വരെയുള്ള
പോളിങ്ങ്. ജമ്മുകശ്മീരിൽ 22.6 ശതമാനം പേരും
മധ്യപ്രദേശിൽ 30.46 ഉം മഹാരാഷ്ട്രയിൽ 19.17 ഉം മണിപ്പൂരിൽ
27.64 ഉം ശതമാനം പോളിങ്ങ് രേഖപ്പെടുത്തി. മേഘാലയയിൽ
31.65 ശതമാനവും, മിസോറാമിൽ 25.94 ഉം, നാഗാലാൻഡിൽ
22.5 ഉം പുതുച്ചേരിയിൽ 27.63 ഉം ശതമാനം പേർ വോട്ട്
ചെയ്തു. രാജസ്ഥാനിൽ 22.51 ഉം, സിക്കിമിൽ 21.2 ഉം,
ത്രിപുരയിൽ 33.28 ഉം യുപിയിൽ 25.2 ഉം മാണ് 11 മണി
വരെയുള്ള പോളിങ്ങ് ശതമാനം. ഉത്തരാഖണ്ഡിൽ
24.61 ശതമാനം പേരും, പശ്ചിമബംഗാളിൽ 33.56 ഉം
ബിഹാറിൽ 20.42 ശതമാനം പേരും വോട്ട് രേഖപ്പെടുത്തി.

=====

CEC-VOTE APPEAL

ലോക്സഭാ തിരഞ്ഞെടുപ്പിൽ സമ്മതിദായകർ വോട്ടവകാശം
കൃത്യമായി വിനിയോഗിക്കണമെന്ന് മുഖ്യ തിരഞ്ഞെടുപ്പ്
കമ്മീഷണർ രാജീവ് കുമാർ. ആദ്യഘട്ട വോട്ടെടുപ്പ് നടക്കുന്ന
മണ്ഡലങ്ങളിലെ എല്ലാ വോട്ടർമാരെയും പോളിങ്ങ്
ബുത്തിലേക്ക് സ്വാഗതം ചെയ്യുന്നതായും അദ്ദേഹം പറഞ്ഞു.
തിരഞ്ഞെടുപ്പ് സുഗമമാക്കുന്നതിനായി വലിയ രീതിയിലുള്ള
സുരക്ഷാ സന്നാഹങ്ങളാണ് ഒരുക്കിയിരിക്കുന്നത്.
മണിപ്പൂരിൽ, വീട് വിട്ട് ക്യാമ്പുകളിൽ കഴിയുന്ന
വോട്ടർമാർക്കായി പ്രത്യേക സംവിധാനം ഒരുക്കിയതായും
അദ്ദേഹം അറിയിച്ചു. 18,000 വോട്ടർമാർ ക്യാമ്പുകളിൽ നിന്നും
വോട്ട് ചെയ്യാനായി രജിസ്റ്റർ ചെയ്തിട്ടുണ്ടെന്നും
മുഖ്യ തിരഞ്ഞെടുപ്പ് കമ്മീഷണർ അറിയിച്ചു.

=====

PM - ELECTION CAMPAIGN

ഉത്തർപ്രദേശിലെ അംരോഹയിൽ തിരഞ്ഞെടുപ്പ് പ്രചാരണ റാലിയിൽ പ്രധാനമന്ത്രിയും മുതിർന്ന ബി ജെ പി നേതാവുമായ നരേന്ദ്രമോദി പങ്കെടുത്തു. കേന്ദ്ര സർക്കാരിന്റെ കഴിഞ്ഞ 10 വർഷത്തെ പ്രവർത്തനം വിലയിരുത്തി ഉത്തർപ്രദേശിലെ ജനങ്ങൾ ഇത്തവണയും ജനസേവനത്തിന് വോട്ട് രേഖപ്പെടുത്തുമെന്ന് പ്രതീക്ഷിക്കുന്നതായി അദ്ദേഹം പറഞ്ഞു. മഹാരാഷ്ട്രയിലെ വാർഡിലും, തലേഗാവിലും നടക്കുന്ന റാലികളിലും പ്രധാനമന്ത്രി ഇന്ന് പങ്കെടുക്കും. മധ്യപ്രദേശിലെ ദമോഹ് ജില്ലയിലും ശ്രീ നരേന്ദ്ര മോദി ഇന്ന് തിരഞ്ഞെടുപ്പ് പ്രചാരണത്തിനായ് എത്തുന്നുണ്ട്.



FAKE NEWS

തിരുവനന്തപുരം ജില്ലയിലെ ലോക്സഭാ മണ്ഡലങ്ങളിലെ പോളിംഗ് കേന്ദ്രങ്ങളിൽ സജ്ജമാക്കുന്ന വോട്ടിംഗ് മെഷീനുകളിൽ തകരാർ എന്ന രീതിയിൽ അന്വേഷണം ഡോട്ട് കോം എന്ന ഓൺലൈൻ മാധ്യമത്തിൽ നൽകിയിരിക്കുന്ന വാർത്ത വ്യാജമെന്ന് ജില്ലാ തിരഞ്ഞെടുപ്പ് ഉദ്യോഗസ്ഥനായ ജില്ലാ കളക്ടർ അറിയിച്ചു. മോക്പോളിങ്ങിൽ വിവിപാറ്റ് സ്റ്റീപ്പുകളിൽ ബിജെപിക്ക് കൂടുതൽ വോട്ടുകൾ ലഭിച്ചതായി കാണിക്കുന്നു എന്നാണ് വാർത്തയിൽ പറയുന്നത്. എന്നാൽ ഇത്തരത്തിൽ ഒരു സംഭവം ജില്ലയിൽ എവിടെയും കണ്ടെത്തിയിട്ടില്ല എന്ന് ജില്ലാ കളക്ടർ വ്യക്തമാക്കി. തെറ്റായ വാർത്ത ചൂണ്ടിക്കാട്ടി മുഖ്യ തിരഞ്ഞെടുപ്പ് ഓഫീസർക്ക് ജില്ലാ കളക്ടർ പരാതി നൽകിയിട്ടുണ്ട്. പ്രസ്തുത വ്യാജവാർത്ത പ്രചരിപ്പിച്ച

ഓൺലൈൻ മാധ്യമത്തിനെതിരെ കർശന നടപടി സ്വീകരിക്കണമെന്നും പരാതിയിൽ പറയുന്നു.

=====

NEXT CHIEF INDIAN NAVY

ഇന്ത്യൻ നാവികസേനയുടെ പുതിയ മേധാവിയായി വൈസ് ചീഫ് ഓഫ് നേവൽ സ്റ്റാഫ് വൈസ് അഡ്മിറൽ ദിനേശ് കെ ത്രിപാഠിയെ നിയമിച്ചു. നാവിക സേനാ മേധാവി അഡ്മിറൽ ആർ ഹരികുമാർ ഈ മാസം വിരമിക്കുന്ന സാഹചര്യത്തിലാണ് നിയമനം. പശ്ചിമ നാവിക കമാൻഡിലെ ഫ്ലോഗ് ഓഫീസർ കമാൻഡിംഗ്-ഇൻ-ചീഫ് തുടങ്ങി വിവിധ പദവികളിൽ അഡ്മിറൽ ദിനേശ് കെ ത്രിപാഠി സേവനമനുഷ്ഠിച്ചിട്ടുണ്ട്. സ്റ്റുത്യർഹ സേവനത്തിന് അതിവിശിഷ്ട് സേവാ മെഡൽ ഉൾപ്പെടെ വിവിധ പുരസ്കാരങ്ങളും അദ്ദേഹം നേടിയിട്ടുണ്ട്.

=====

IRAN-ISRAEL

ഇറാനിൽ ഇസ്രായേൽ ഡ്രോൺ - മിസൈൽ ആക്രമണം നടത്തിയതായി മാധ്യമ റിപ്പോർട്ടുകൾ. ഇസ്ഫാഹനിലെ വിമാനത്താവളത്തിൽ സ്ഫോടനം നടന്നതായി ഇറാൻ വാർത്താ ഏജൻസി റിപ്പോർട്ട് ചെയ്തു. ഇറാൻറെ ഇസ്രായേൽ ആക്രമണത്തിൻറെ മറുപടിയായാണ് ഇസ്രായേൽ നടപടിയെന്ന് വിവിധ മാധ്യമങ്ങൾ റിപ്പോർട്ട് ചെയ്തിട്ടുണ്ട്. ഇസ്ഫഹാനു സമീപം ഇന്ന് രാവിലെ ഡ്രോണുകൾ കണ്ടെത്തിയതിനെത്തുടർന്ന് ഇറാൻ പ്രതിരോധ മിസൈലുകൾ പ്രയോഗിച്ചിരുന്നു. എന്നാൽ വ്യോമ പ്രതിരോധ നടപടികളുടെ ഭാഗമായാണ് സ്ഫോടന ശബ്ദമുണ്ടായതെന്നും റിപ്പോർട്ടുകളുണ്ട്. വിഷയത്തിൽ

അമേരിക്ക പ്രതികരിക്കാൻ വിസമ്മതിച്ചു. എന്നാൽ ഇസ്രായേൽ ഇറാൻ മേൽ ആക്രമണം നടത്തുകയായിരുന്നു എന്ന് അമേരിക്കൻ ബ്രോഡ്കാസ്റ്റ് നെറ്റ് വർക്ക് റിപ്പോർട്ട് ചെയ്തു. ഇറാനിൽ നിന്നുള്ള നിരവധി വിമാന സർവ്വീസുകൾ ഇതേതുടർന്ന് നിർത്തി വെച്ചിരിക്കുകയാണ്.

=====

US-VETO PALESTINE

പലസ്തീന് ഐക്യരാഷ്ട്രസഭയിൽ പൂർണ്ണ അംഗത്വം നൽകണമെന്ന യുഎൻ രക്ഷാസമിതിയിലെ കരട് പ്രമേയം അമേരിക്ക വീറ്റോ ചെയ്തു. 15 അംഗ രക്ഷാ സമിതിയിലെ 12 അംഗങ്ങൾ പ്രമേയത്തെ അനുകൂലിച്ചപ്പോൾ യുകെയും സ്വിറ്റ്സർലണ്ടും നടപടിക്രമങ്ങളിൽ നിന്നും വിട്ടുനിന്നു. പലസ്തീന് രാഷ്ട്രപദവി നൽകുന്നതിലുള്ള എതിർപ്പല്ല തീരുമാനത്തിനു പിന്നിലെന്നും, ഇത് നേരിട്ടുള്ള ചർച്ചകളിലൂടെ വേണമെന്ന നിലപാടാണ് അമേരിക്കയെന്നും യുഎസ് ഡെപ്യൂട്ടി അംബാസഡർ റോബർട്ട് വുഡ് പറഞ്ഞു. അമേരിക്കൻ തീരുമാനത്തെ ഇസ്രായേൽ അഭിനന്ദിച്ചു. യുഎസ് വീറ്റോയെ വിമർശിച്ച പലസ്തീനിയൻ അതോറിറ്റി പ്രസിഡൻ്റ് മഹ്മൂദ് അബ്ബാസ് ഇത് അധാർമികവും, അന്താരാഷ്ട്ര സമൂഹത്തിൻ്റെ താത്പര്യത്തിന് വിരുദ്ധവുമാണെന്ന് പ്രതികരിച്ചു. 193 അംഗ യുൻ പൊതുസഭയിലെ 194 ആം അംഗമായി പലസ്തീനെ ഉൾപ്പെടുത്തുന്ന പ്രമേയമായിരുന്നു ഇത്.

=====

POORAM

താളമേളങ്ങളുടെ വർണ്ണ വിസ്തൃതങ്ങളൊരുക്കി ഇന്ന് തൃശ്ശൂർ പുരം . കത്തുന്ന വേനൽചൂടിലും ജനലക്ഷങ്ങളാണ് തൃശ്ശിവ

പേരുരിന്റെ മണ്ണിലേക്ക് ഒഴുകിയെത്തിക്കൊണ്ടിരിക്കുന്നത്. പഞ്ചവാദ്യലഹരിയിൽ മഠത്തിൽ വരവാണിപ്പോൾ നാദവിസ്തൃയം തീർത്തുകൊണ്ടിരിക്കുന്നത്. പഞ്ചവാദ്യത്തിന്റെ കുഴൽവിളികളിൽ മേളപ്രേമികളുടെ മനംകുളിർക്കുന്ന അനുഭവമായി മഠത്തിൽ വരവ് മാറി. അൽപ്പസമയത്തിനകം ഇലഞ്ഞിത്തറ മേളത്തിനായി ജനലക്ഷങ്ങൾ കാതോർക്കും. പ്രധാന ചടങ്ങ് ആയ കൂടമാറ്റം അരങ്ങേറുക വൈകിട്ട് അഞ്ചരയോടെയാണ്. കനത്ത പോലീസ് സുരക്ഷയാണ് നഗരത്തിൽ ഒരുക്കിയിരിക്കുന്നത്.

=====

IPL TODAY

ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർജയന്റ്സ്, ചെന്നൈ സൂപ്പർകിംഗ്സിനെ നേരിടും. രാത്രി 7.30 ന് ഏകന സ്പോർട്സ് സിറ്റി സ്റ്റേഡിയത്തിലാണ് മത്സരം. പോയിന്റ് പട്ടികയിൽ ചെന്നൈ മൂന്നാം സ്ഥാനത്തും ലഖ്നൗ അഞ്ചാമതും. ഇന്നലെ നടന്ന മത്സരത്തിൽ പഞ്ചാബ് കിംഗ്സിനെതിരെ മുംബൈ ഇന്ത്യൻസ് ഒമ്പത് റൺസിന്റെ വിജയം നേടി. 193 റൺ വിജയലക്ഷ്യം പിന്തുടർന്ന പഞ്ചാബ് 19.1 ഓവറിൽ 183 റൺസിന് പുറത്താവുകയായിരുന്നു.

=====

ISL FOOTBALL

ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് ഒഡീഷ എഫ് സിയെ നേരിടും. ഭുവനേശ്വറിലെ കലിംഗ സ്റ്റേഡിയത്തിൽ ഇന്ന് രാത്രി 7.30 നാണ് ആദ്യ നോക്കൗട്ട് മത്സരം. ഇന്ന് ജയിക്കുന്നവർ സെമി ഫൈനലിന് യോഗ്യത നേടും.

=====

=====